

UNIVERSAL
LIBRARY

OU_204608

UNIVERSAL
LIBRARY

OSMANIA UNIVERSITY LIBRARY

Call No. T 01.6 K 92M Accession No. T 1867

Author శ్రీ యా సత్య నా.

Title విషయ చరిత్రలు. (1935)

This book should be returned on or before the date last marked below.

సాధారణీకలు - 9

మీఁగడతరకలు

సర్వస్వామ్యములు

కావ్యప్రణేతవి

ప్రకాశకుఁడు

నాళము కృష్ణారావు

కావ్యవీధి

1	గృహము	1
2	అల్పజంతువులు	3
3	సూక్ష్మస్థులు—మృత్యుచెట్టు	7
4	వాషింగ్టన్	10
5	బొటసారులు—ఎలుగుగొడ్డు	13
6	బంగారుపండ్లు	16
7	పిసినివాడు—పసిడిమూట	19
8	పక్షి—నరిపాలము	22
9	నేటకాడు—రాబందు	25
10	కాపువాడు—బోయాలు	28
11	రాజు—కాపువాడు	31
12	గురువు—శిష్యులు	34
13	ఈశ్వరుడు—శివైచ్చరుడు	36
14	సూరకవి—త్రియ్యుడు	38
15	సూరకవి—బంధువుడు	40
16	చంద్రోదయము	41
17	ఆబోతు	44

సు జ న రం జ నీ
ము ద్ర కాలయం
రా జ మం ద్రీ

గృహము

జగముకంటెను స్వీయ వింబా ప్రయము,
దానికన్న ప్రియతరంబు తనపురంబు,
అంతకంటెను ప్రియతమ మాతృగృహము;
గృహముకంటెను సౌఖ్యంబు మహిని గలదె ?

• తల్లి యెసను చేయంగ నొలనట్టి
మేలు లెల్లను సమకూర్పఁ జాలు నిల్లి
అనెడి లోకోక్తి ధారుణి నమరెఁ గానఁ
గృహముకంటెను సౌఖ్యంబు మహిని గలదె?

• తనకు గ్రాసంబు లేకున్ను మనఁగఁచుచు
కాని వాసంబు లేకున్న గడపరాదు
అనెడి లోకోక్తి ధారుణి నమరెఁ గాన,
గృహముకంటెను సౌఖ్యంబు మహిని గలదె?

అఖిలభోగభాగ్యంబుల కాకరంబు,
 నకలకల్యాణముల కెల్ల జన్మభూమి,
 భవ్యసుఖముల కెల్లను పట్టుకొమ్మ;
 గృహముకంటెను సౌఖ్యంబు మహిని గలదె?

కామితంబుల నొనగూర్చు కల్పతరువు,
 ఊర్జితం బగు శుభముల కునికిపట్టు,
 పరమసంతోషముల కెల్ల పంటచేను;
 గృహముకంటెను సౌఖ్యంబు మహిని గలదె?

అల్పజంతువులు

సమరతలమున నోడి రాకొమరుఁ డొకఁడు
అరులు చెలరేగి తన్ను నెన్నంటి తఱుమ,
వడిగఁ బరుగెత్తి యొక్క కారడవిఁ జేరి
వృక్షములచాయ నించుక విశ్రమించె.

బడలికలు వాయ నొక్కింత తడవతండు
నిద్రవ్రా నెంచి చేలంబు నేలఁ బఱవ,
చీమలును సాలెపురుగులు చేరి, వాని
పాన్పుసై బ్రాకి చీకాకుపఱచె మిగుల.

• మాలదైవము కటకటా! ఏల కూర్చె
క్షుద్రజంతుల మనులనిశ్చయము?
శత్రువులబాధ నెటు లైన సేపవచ్చు,
వీనిబాధల సేప నెవ్వనివశము?"

అనుచు నీరీతిఁ దలపోసి యాతఁ డెట్లొ
 తుదకు నిదురించె; వానిని వెదకికొనుచు
 వచ్చి నిలిచె తటాలున వైరివీరుఁ
 డొక్కరుఁడు వాఁడు నిద్రించుచున్నయెడకు

ఏమిచిత్ర మొ- అంతలో నీమ యొకటి
 కఱచె రాజకుమారుని కరతలంబు;
 ఉలికిపడి లేచి యాతండు తెలివి నొంది
 కాంచె వెనఁ దన్ను జంప నుంకించు సైరి.

కని, జరీలున నొఱనుండి కత్తి దూసి
 ఒక్కవేటున పగతుని నుక్కడంది
 కడమశత్రులు తనవైని పడకమున్నె
 గంతుగొని దాఁగె నాచెంత గహ్వరమున.

తరణ గ్రుంకిడె; నంత శాత్రవులు రాత్రి
 రాకుమారుని కనుఁగొనఁ లేక విసిగి,
 ఉదయమున లేచి యటునిటు వెదకి వెదకి
 చేరి నిలిచిరి గహ్వరద్వారమునకడ.

“ నందియం బేల ? ఈగుహాయందె యతడు
 జొచ్చి తలదాచుకొని యుండవచ్చు నిజము ”
 అనుచు వచియించె నొక్కఁడు; “అట్లు కాదు
 ఇందు లేఁ డని నే వచియింపఁ గలను.

సఖుండ ! అల్లవె చూడుమా సాలెగూఁడు
 అల్లిబిల్లిగి ద్వారంబు నల్లికొనియె;
 నచ్చి రాకొమరుం డిందుఁ డొచ్చెనేని
 చెక్కుచెదరక నిలుచునే చెలఁదిగూఁడు ?”

అనుచు నీరీతి రెండవయతఁడు పలికె;

“ సర్పములు క్రూరమృగములు సంచరించు
 నిందు జొర నేల ? చావంగ నేల ?” యంచు
 వారు వెడలిరి వచ్చినదారఁ బట్టి.

‘ బ్రతుకు జీవుండ ’ యంచు నీవలికి వచ్చి,
 రాజసుతుఁ డంత తనయంతరంగమందు
 నిట్లు తలపోసె , అక్కటా ! యింతదనుక
 అల్పజంతువులను నింద సల్పినాఁడ.

చిన్న జంతుల నేల సృష్టించె నంచు
నోరికొలఁదిని దైవంబు డిఁకీయుంటి,
చీమచెలఁదుల సాయంబుచేతఁ గాదె
నిలిపె నైవంబు నాబీసములను నేఁడు.

మారసుండు—మఱిచెట్టు

మిటమిటని కాయు నెండకు కటకటఁబడి
 తెరువరి యొకండు బడలిక తీర్చికొనఁగ
 మారమున నున్న యొక పెద్దమఱిచెట్టు
 నీడఁ జని, మేను వాలిచె నేలమీఁద.

నిదుర పట్టక అటునిటు కదలియాడి,
 అలిబిలిగ నేలపై నలికొనిన
 ఎండతో నున్న గుమ్మడిపాదు బూచి,
 ఇట్లు తలపోసె నాతండు హృదయమందు.

చేన్చాచాలని గుమ్మడితీసయందు
 బానలం తేసి కాయలఁ బాదుకొలిపి,
 విన్ను సంశెకు వెనుమఱిన్పక్షమునకు
 చిట్టికాయల నమరించె సృష్టికర్త.

, బౌర ! సర్వజ్ఞుడని పేరు వేరే నాని
 బమ్మ యొనరించు సృష్టిజాలమ్మునందు
 అకటవికటము కానట్టి దొకటి కలదే ?
 బుద్ధి పెడతల బట్టె గో వృద్ధుడగుట.

, అట్టె తా నొక సేర్పరి యయ్యెనేని
 పెద్దచెట్టున కనుచైన పెద్దపండ్లు
 చిన్నచెట్టున కనువైన చిన్నపండ్లు
 కూర్ప నగు గాని, ఈతాటుమార్పు లేల ?

అనుచు నీరీతి తలపోసికొనుచు నంత
 కొంతసేపటి కతండు కూర్కు బెండె;
 గాలి కిట్టటు కొమ్మలు కదలియాడ
 మఱికాయలు పడె వానిబుఱుపైని.

వడ్డటిలి లేచి తనతల తడవికొనుచు
 , అయయో ! ఇవ్వియె పెద్దపండ్లయ్యెనేని
 బళ్ళు మంచును నాతల ద్రుద్దలగుచు
 యమునివాకిట ప్రాతకా పగుదు గాదె ?

' వీల జగముల నెల్ల గల్పించినట్టి
 సృష్టికర్తకె యీరీతి చెట్ట నగుచు
 పంగనామము పెట్టఁ గడంగినాఁడ;
 ఎట్టిసాహసమున కొడిగట్టికొంటి ?

' అల్పబుద్ధిని వే నేక ' అఖిలసృష్టి
 మంచి సృజించి పాలించి త్రుంచుపట్టి
 అఖిలశక్తినియామకుఁ డాతఁ డేడ ?
 అనుచుఁ జింతించె నాతఁడు మనమునందు

వా పింగుటా

పాంథుఁ నొక్కఁడు పట్టణపరిసరమున
హయముపై నెక్కి యెచటికో అరుగుచుండె;
ఊరివెలుపల లొండలు యున్నభటాలు
త్రోయుచుండిరి బహువైన నీల మొకటి.

బలిమిమై వార లండలు పట్టి నెనఁగి
అదిమి లాగిన దూలంబు కదల దయ్యె;
' పట్టు, డెత్తుఁడు, నెట్టుఁడు, కట్టి లాగుఁ'
డంచు నొక్కఁడు వారి గద్దించుచుండె.

పథికుఁ డది చూచి వానితోఁ బలికె నిట్లు:
' అయ్య ! ఇటు చేయుఁ డటు సేయుఁ డంచు నిల్చి
నుడువుకంటెను నీవును నడుముకట్టి
సాయ మొనరించి కార్యంబు చేయరాదె ?”

చుఱుకుచుఱుకున నాతండు చూచి అనియె:

“ నన్ను కేవలసామాన్యనరునిరీతి
మాటలాడెడు తారతమ్యంబు లేక;
ఎవ్వ రనుకొందా ? సేనానిఁ జువ్వ యేను. ”

“ అహహా ! మీఱ లంతటి మహామహు లటంచు
ఎఱుఁగ కాడితి, నను క్షమియింపుఁ డయ్య ”
అనుచు తెరువరి మెల్లన హయము డిగ్గి
శక్తికొలఁదిని భయలకు సాయపడియె.

తోడనే నారు పధకుండు తోడుపడఁగ
ఎత్తి రివలల డూల ము వ్యత్తు గాఁగ;
చెంత నిలుచుండె నడుమునఁ జేయివైచి
భూవరుం డన దళి వాయి తీవి మెఱుచు.

అంత తెరువరి నవ్వుచు నతని కనియె

“ అన్న ! ఎపు డైన పని యున్న నన్ను పిలువుఁ;
డన్యూడను గాను, సర్వ సైన్యాధిపతిని,
నన్ను పిలుతురు ‘నాషిం గుట’ న్నటంచు. ”

అంత పడవాలు గ్రుక్కుమి క్కనగ లేక
చిత్తరువురీతి నిలబడె చేష్ట లుడిగి;
' సెల వైసంగుడు పోయివచ్చెద ' నటంచు
చనియె తెరువరి వేగ నశ్వంబు నెక్క.

బాటసారులు - ఎలుగుగొడ్డు

చిట్టిచిమియు వారిరాని ఒట్ట మైన
దారుణం బగు నొక్కకాంతారమందు
రాత్రివేళిను భీముడు, రాముడనెడు
పాంథు లిరువురు కల్పడం బయిన మొలి.

రాముడు ఓ ట్లని వచియించె భీముతోడః

“ దారిలో నేది యైనను క్రూరమృగాము
ఎదురుగా సచ్చి మనపైని గదసె నేని,
ఏమి చేయద ? ” మనవుడు భీముడనియెః

“ ఎను నీచెంత నుండ నీ కేమిభయము ?

ఎన్నిగుండలు గలవు నే నున్న వోట
ఘాతుకమృగంబు కదియంగ ? కదిలె నేని,
చించి చొండాడనే యుక్కచిట్లకలోన ? ”

ఆతఁ డి ట్లనియెనో లేదో- అంతలోన,
 ఎచటనుండియొ యొక పెద్దయెలుగుగొడ్డు
 గుఱుగుఱున సటలె తి ఘురురించి
 పరుగువాఱుచు నాచెంత కరుగుదెంచె.

జలుజలున నొడలెల్ల జలదరింప
 తనదుమిత్రునిమాటయె తలఁపు గొనక,
 పిక్కనతున చూపించి భీముఁ డంత
 తరువుమీఁదికి గుప్పించె సరభ సమున.

ఏమి చేయంగఁ దోచక రాముఁ డంత
 చాపకట్టుగ నేలపై సాగలఁగిడి
 కాలుసేతుల నటిటు కదపకుండు
 ఊర్పు బిగఁబట్టి చచ్చినయోజ నుండె.

అంత భల్లూక మాతనిచెంతఁ గదిసి
 ముక్కు నోరును చెవులును మూరుకొనుచు
 ' చచ్చి యన్నఁడో చివికిన శవ మి దేల ? '
 అనుచు నాతని విడనొడి యనలఁ జనియె.

కొంత సేపటికిని గుండా కుదుటబడగా
 డిగ్గ రని చెట్టు వైనుండి డిగ్గ నుటికి
 భీముఁ డడిగెను “మిత్రుఁడా! ఏమి చెప్పె
 తెలుపుమా నీదుచెవిచెంత ఎలుగుబంటి.”

అనుడు రాముఁడు వానితో ననియె నిట్లు:
 “మంచిమాటలు చెప్పి నమ్మంగఁ జేసి,
 అవల మోస మొనర్చెడి స్వార్థపరుల
 చెలిమి చేయంగవల దంచు చెప్పె నెలుఁగు.”

బంగారుపండ్లు

అడవిదాపల నొక పూరిగుడి సెయందు
కాపురం బుండే ముదుసలికాపువాడు;
ఆతఁ డొకనాఁడు భూమిలో పాతుచుండె
చిన్నమామిడితెంకల కొన్ని తెచ్చి.

వేటలాడఁగ నాదారివెంటఁ జనుచు,
శనదు పరివారజనులతో ననియె రాజు:
“ కాంచితిరె మీర లీమూడుకాళ్ల ముసలి
చేయుచున్నట్టి చిత్రంపుచేత కార ?

“ వృద్ధుఁ డక్కట ! ఎంతటి స్వేచ్ఛివాఁడు ?
విత్తుచున్నాఁడు మామిడివిత্তనముల,
చెట్లఫలముల తాను భక్షింపఁ దలఁచి;
ఎంతకాలము జీవింప నెంచినాఁడొ ?

“ కాటి కొకకాలు సాచియు కాపువాడు
ఉట్టికట్టుక కలకాల మూఁగులాడ
నెంచె గాఁబోలు, లేకున్న నిట్టిపనికిఁ
బూని కాలంబు రిత్తఁగాఁ బుచ్చనేల ! ”

నృపునిమాటల నాలించి వృద్ధుఁ డనియె:

“ చెట్లఫలముల తిన నపేక్షించి కాదు,
మున్ను మనపెద్ద లందఱు చన్నరీతి
ఆచరించితి నంతియె అవనినాధ !

“ వారు నాఁటిన వృక్షముల్ ఫలము లీన,
అనుభవించుట లే దొక్కో మనము నేఁడు !
అట్లై, మన మిట్లు నాఁటిన చెట్లఫలము
లనుభవించురు గద ! మనతనయు లవల. ”

అంత నారాజు ముసలివాఁ డాడినట్టి
పలుకులకు నాత్మ నెంతయు ప్రమద మంది,
గౌరవము మీఱ నాతని గౌరవించె
ఏడుబంగారుకాసుల నెలమి నొసఁగి.

అంత నవ్వుచు నానృద్ధుఁ డనియె “జేడ !
రిత కాలేదు నేడు నావిత్తములు;
అహహ ! గాఢినతోలిగాఢె అక్కజముగ
ఏడుబంగారు ఫలముల నీనెఁ గాన.

పిసీనివాఁడు - పసిఁడిమూట

ఊరివెలుపల, పాడుకోనేరుచెంత,
మనుజు లెవ్వరు మసలని మాఱుమూల,
శుట్టచాటున లోతైన గోయి త్రవ్వి
పసిఁడి దాఁచెను పినాఱిముసలి యొక్కఁడు.

ప్రతిదినంబును వృద్ధుండు పాతు త్రవ్వి
మురిసిపకుచుండు బంగారుముద్ద జూచి;
పొదలమాఱున నది యెల్ల పొంచి చూచి
దొంగ యొక్కఁడు సర్వంబు దోచికొనియె.

మఱుదినంబున ముసలివాఁ డగుగుడెంది
గోయి శ్రాన్వఱగ బంగారు మాయ మయ్యె;
నెత్తి నోటను లబలబ మొత్తికొనుచు
గొల్లు మని యేడ్చి మఱఁడు గగ్గోలువెట్టె.

అంత నాతనియటపుల నాలకించి,
 పరుగుపరుగున పొరుగువారరుగుదెంచి
 “ ఏల యేడ్చెద వీలీల నేలఁ బారలి ? ”
 అనుచు ప్రశ్నింప, నీరీతిఁ బనవె నతఁడు.

“ ఏమి చెప్పదు ? ముప్పదియేండ్లనుండి
 కూడఁబెట్టిన ధన మెల్ల గోతిలోన
 దాఁచియుంచితీ, నెవ్వఁడో తస్కరుండు
 పచ్చపైకంబు మునుముట్ట ముచ్చిలించె.

“ అనుదినంబును నిచ్చటి కరుగుదెంచి
 కాంచసంబును కాంక్షమై కాంచుచుండు;
 ఏమి చేయుదు నక్కటా ! యింకమీఁద ? ”
 అంచు ముదుసలి కన్నీరు నించి చెప్పె.

అనుడు, నామాటలకు వార లనిరి యిట్లు
 “ పరుల కీయవు, కుడువవు, పైఁడి నీకు
 ఏమిలాభంబు చేకూర్చె నింతదనుక ?
 అకట ! ఉండిన నూడిన నొకటి కాదె.

“ ఇప్పు డైనను మించిన దేమి కలదు ?
పైడి గలచోట నొక పెద్దబండ పాతి
కాంచుచుండుము నిత్యంబు కాంక్ష దీఱి ”
అనుచు ముదుసలివగుతో ననిరి వారు.

పక్షి - వరిపాలము

ఊరివెలుపల, నొక సెలయేఱుదరిని
పండఁబాఱిన పొలమందు, పక్షి యొకటి
గూటిలోఁ దాను విల్లులు గూడిమాడి
కాపురము చేయుచుండె సౌఖ్యంబు మీఱి.

చంచువుల గింజ లిరికించికొంచు పక్షి
ప్రేమతో కందువులఁ దినిపించుచుండె;
అపుడె మొలచిన తక్కు లల్లార్చికొనుచు
కొదమవులుఁగులు కిలకిల కూయుచుండె.

అంత నచటికి పొలముకా పరుగుదెంచి,
తనదుపుత్రునితో నిట్టు లనియె: “ కుఱ్ఱ !
పండె పొల మెల్ల, నిక తడ వుండరాదు,
కాపు లందఱఁ బిలిపింతు రేపె కోయ. ”

“ అమ్మ ! వింటివె పొలముకా పన్నమాట ?
 నిలువవచ్చునె మన మిందు నిముస మైన ?
 ప్రొద్దుపుచ్చితి మిన్నాళ్లు ముదము మీఱ,
 ఎందు బోవుదు మక్కటా ! ఇప్పు డింక ?”

అనుచు పిల్లలు వచియింప, అనియె తల్లి:

“ ఇందె యుందము, అప్పుడే తొంద రేల ?
 రేపె జరుగవు కోతలు, కాఁపువాఁడు
 ఒరులసాయ మపేక్షించియుండెఁ గాన. ”

కడచె కొన్నాళ్లు; మరల నాకాఁపువాఁడు
 పొలమునకు వచ్చి వచియించె పుత్రుతోడ:

“ ఒరులపైఁ బెట్టి మన మింక నుండఁ దగునె ?
 నేఁడె కోతము స్వయముగ నీవు నేనె. ”

అంత పిల్లలతో నిట్లు అనియె తల్లి:

“ గడియ యైనను మన మింక తడయరాదు;
 పరులసాయంబు లేకయె స్వయముగానె
 కార్య మొనరింప సమకట్టె కాఁపువాఁడు.

“ రమ్య మగు నొక్కపద్మాకరంబుపొంత
గూడు కట్టితి నొకచెట్టుకొమ్మమీఁద;
హాయిగా నందు సకలసౌఖ్యములతోడ
నుంద మెప్పుడు నాముద్దుకందులార ! ”

వేటకాఁడు - రాబందు

వేటకుక్కలు డేగలు వెంట రాఁగ,
వెడలె కానకు నొకనాఁడు వేటకాఁడు;
అంత నతఁ డేసెనో లేదో కొంతదప్పు,
దారిలో నొక్కరాబందు తొరసిల్లి.

“ అయ్య! మృగయుఁడ ! నీవు వేటాడునపుడు
నాదుబిడ్డలలో నీకు నేది యెన
కానిపించిన, చంపక కాతు ననుచు
అభయహస్త మొసంగుమా ! ” అనుచు వేఁడె.

అంత నాతఁడు పక్షితో ననియె నిట్లు:

“ అట్టలే కాని, నీబిడ్డ లనుచు నేను
గుఱుతుప్పట్ట యెట్టలో యెఱుఁగఁజాల
కాన చెప్పమ యే దేని యానవాలు.”

పక్కు మని నవ్వి యతనితో పక్కి యనియె:
“ ఔర ! మృగయుండ ! యెంత మాటాడినావు ?

పులుఁగుజాతుల నిన్నాళ్లు మెలఁగుచుండి
అడిగెదవె నాదుబిడ్డల యానవాలు ?

“ జగములందలి బహువిధఖిగము లెల్ల
నాదుబిడ్డలతోడ సౌందర్యమందు
సాటివచ్చునె ? కాన నోవేటకాండ !
వాని నవలీల పోల్పఁగవచ్చు నీకు. ”

పెక్కుమాట లిఁ కేల్ ! ఓపక్కితేండ !
వినుము చెప్పెద-నీబిడ్డలనఁగ నేల ?
సుందరం బగు పక్షులజోలిఁ బోవ
నంచు నే నిదె బాస గావించువాండ. ”

అనుచు వచియించి యాతఁడు వనములోని
కేగి, దిన మెల్ల పక్షుల నెన్నొ కూల్చి,
వాని నన్నిటి నొకత్రాట వరుసఁ గూర్చి
తరలి వచ్చుచునుండె నాదారివెంట.

ఎదురుగా వచ్చి రావులుఁ గిట్టు లనియెః
 “ అవుర ! యెంతటి మోసకాఁడవుర నీవు ?
 మంచిమాటల నన్ను నమ్మంగఁ బలికి
 నాదుబిడ్డలఁ జంపంగ న్యాయ మగునె ? ”

“ నీదుబిడ్డలు లే విందు నిక్కముగను,
 నేఁడు చంపిన పిట్టలన్నింటియందు
 అంద మగు పిట్ట యొక్కటి యైన లేదు;
 నీవె చూడుము నామాట నిజమొ, కాదొ ! ”

“ ఇంతమాత్రమె మూర్ఖుఁడా యెఱుఁగవైతి,
 వవనియందలి సర్వవస్తువులలోన
 తనదుబిడ్డలె యధిక సౌందర్యవంతు
 లనుచు మనమునఁ దలఁపని జనని గలదె ? ”

కాఁపువాఁడు - బోయీలు

కలఁ డొకానొక పురమున కాఁపువాఁడు;
వానియాఁబెయ్యి యొకనాఁడు పాఠిపోవ,
పల్లకీ మోయు చాకలివాండ్రు బిలిచి
వెదకితెం డని వారికి ముదలవెట్టె.

“ అందలము మోయుపని కాని, ఆవుదూడ
వెదకుపని మాది కా ” దని బెదరు లేక
పొగరుఁబోతుతనంబున బోయ లంత
బదులుపల్కిరి యాకాఁపువానితోడ.

బోయ లాడినమాట కబ్బురము జెంది
‘ ఔర ! వీరల కింతటి యాగడంబ ?
మూర్ఖు లగు వీరి కెటు లైన బుద్ధి సెప్పి
గర్వ మడఁచెదఁ గా’ కంచు కాఁపువాఁడు.

“ సరియె మంచిది, మీరలు సలుపరాని
 పనుల నియమించి మిము శ్రమపఱుప నేల ?
 నేనె స్వయముగ దూడను నెమకికొందు
 కాన పల్లకి మోయుఁ ” డం చానతిచ్చె.

ఇట్లు వచియించి, పల్లకి నెక్కి కాఁపు
 దారుణం బగు నాఁటిమధ్యాహ్నా వేళ
 చౌటిపఱుల, పొలముల, తోట దొడ్ల,
 సందుగొందులఁ ద్రిప్పించె నందలంబు.

మండుఁటెండల మలమల మాడి మాడి
 వేసటంబడి బోయలు గాసినొంది

“ అయ్య ! మే మింక నొకయడు గైన నకట
 మోప లే ” మని మొఱవెట్ట, కాఁపువాఁడు.

“ అందలము మోయుపని మీది, ఆవుదూడ
 రోయుపని నాది కావున బోయలార !
 అందలము మీరు మోయుఁడి, ఆవుదూడ
 వెదకికొందును నే ” నని బదులు వలికె.

అంత భోయలు మాఱు మాటాడ లీక
వానిపదములపైఁ బడి దీను లగుచు
, మేము చేసినతప్పు క్షమింపుఁ ' డనుచు
వేడి, వేగమే దూడను వెదుకఁ జనిరి.

రాజు - కాఁపువాఁడు

బక్కనాఁ డొక భూవరుఁ డుదయవేళ
హయముపై నెక్కి స్వారికి బయలువెడలె;
కోట దాఁటి యుతం డట్లు కొలఁదిదూర
మేగుసరి కొక కాఁపువాఁ డెదురుపడియె.

ఏమిచిత్రమై కాని- యానృపునిహయము
కాఁపువానిని దవ్వనఁ గాంచినంత
బెదరి యట్టిటు గంతులువేసి తుదకు
నేలమీఁదికి భూవరుఁ గూలఁద్రోసె.

క్రిందఁ బడినను గాయంబు నొందకుండ
తోడనే లేచి యొడ లెల్లఁ దుడిచికొనుచు
హయముపై నెక్కి క్రమ్మర రయము మీఱి
కోటలోనికిఁ జనె తేఁడు కోప ముడర.

చని దోలున సంశయ గామనుజవిధులు
 కొలువుకూటమునం దొచ్చి తలవగులను
 నిలిచి యాకాపువాని గప్పించి యటకు
 కనుల నిప్పులు కాలంగ ననియె నిట్లు.

" అయమున వేచి యెప్పుడవనములను
 కాంచకయె తొలుదొచ్చి నీకాపువాని
 మోము జూచితి, నంతట నేమి చెప్ప-
 నేలవై నశ్వమున చుడి కూలినాడ.

ఇంక నీతినివదనము నెవ్వ కైన
 గాంచిరేని నీ మాదియు గలుగు గాన
 తోడనే వినిశిరమును ప్రాంబివేయుఁ "

దండు గానతీయిచ్చె గామీ కెనులగు

తనకు నెను కెన మది గులు తిప్పు కనుమ
 దిల్లతనమున గాకాపు శైంపు చెసి
 హృదయమున నిండు కేనియు బెనరుగొనక
 పలికె నీరీతి గట్టిగా ప్రభునితోడ.

“ ప్రాద్దున నె లేచి నాపాడుమొగము మీరు
 పావనం బగు తావకవదన మేను
 నొక్కసారిగ నిరువుర మొకరి నొకరు
 కాంచితిమి గాదే యెవ్వరిఁ గాంగకుండ.

నాదువదనంబు గాంచి భూనాథ ! మీరు
 పుడమిపై నశ్వముననుండి పడితి రంతె;
 కాని దేవరవదనంబు గాంచి నేను
 మరణశిక్షకుఁ బొల్పడి మడియనుంటి.

కాన నెవ్వరివదనంబు హానికరమొ
 అరసి లెస్సఁగ దేవర యానతిండు ”
 అనుడు, సిగ్గున మాఱు మాటాడ లేక
 వెంటనే కాఁపువానిని విడిచె ట్లేడు.

సువు - శిష్యులు

తెలివి మాలిన గురునొద్ద తెలివి లేని
శిష్యు లిరువురు పరిచర్య చేయుచుండి;
రొక దినంబున వారి నాయొజ్జ పిలిచి
పుచ్చె నడవికి సమిధలఁ దెచ్చిపెట్ట.

అడవిఁ జొచ్చినతోడనే హరిణ మొకటి
వారి కెదురుగఁ గనఁబడె; వారు దాని
చూచి యెన్నడు నెఱుఁగని శుంఠ లగుట
చర్చ గావించి రది యేమిజంతువు యని.

‘ శంక యేటికి దీనికి చర్చ యేల ?

తెల్లముగ నది యేనుంగుష్ణి గదర ’

‘ వ్యర్థముగ దీని కింకను వాద మేల ?

కుంజరము కాదు, సింగంపుగొదమ కాని. ’

‘ చాలు చాలును- నీ తెల్వి కాలిపోను-
 కొమ్ము లేవర సింగంపుగొదమ యైన ? ’
 ‘ అంతు లేలర ? నీబుద్ధి సంత కేగ-
 దానిమెడనుద జూ లేది యేనుఁ గైన ? ’

వార లీరీతి తమలోన వాదమాడి
 గురువు నడిగి యథార్థంబు నెఱుగఁ గోరి
 ఇరువురును రెండువైపుల తఱిమి తఱిమి
 ఎట్టకేలకు దానిని పట్టుకొనిరి.

అంత నా లేడి ను త్తరీయమునఁ గట్టి
 గురువుచేతకుఁ గొని తెచ్చి కూలవైచి
 ‘ సింగ మో యిది యేనుంగొ చెప్పుఁ ’ డంచు
 నడుగ, వారికి గురు విట్టు లానతిచ్చె.

“ పనికిమాలిన పరమనిర్భాగ్యులార !
 సింగమును గాదు, మఱియు నేనుంగు గాదు;
 శ్రీఘ్రముగ పాఱవేయుఁ డాచెఱువులోన
 ఎగిరితే కప్ప, మునిగినయెడల కాకి. ”

T. 1887

ఈశ్వరుడు - శివైశ్వరుడు

సిరులు చెలరంగ కైలాసశిఖరిమీఁద
సమథగణములు సేవింప ప్రమద మలర
పార్వతీనహితుం డయి పరమశివుఁడు
నిండుకొలువును దీర్చి కూర్చుండియుండె.

అంత నచటికి శని వచ్చి, “ పంతు మొప్ప
నేను తలఁచితే, యెట్టివాని నైన
కొండలము గూర్చి దైన్యంబు నొందఁ జేసి
పట్టి కీడింతుఁ గా ” కని ప్రతిన నట్టె.

అతని ప్రజ్ఞఁ బరీక్షింప ననియె శివుఁడు:
“ ఓయి నను గూడ దైన్యంబు నొందఁ జేయఁ
గలవె? అటు లైన మాసంబు గడువు నిత్తు,
నీవే చూచెద చూపుమా సేదురుహిమ. ”

వల్లె యని పల్కి శని యేగె నుల్లసముస;
 ఈతఁ డెట్లు బాధించునో చూత మనుచు
 దారుణాటవియం దొక్కమాఱుమూల
 మడువులో దాఁగె నభవుండు గడువుదాఁక.

అంత నీశుండు తనగిరి కరుగుదెంచి
 శనిని బిలిపించి, “ ఓరి నీశపథ మేమి
 యయ్యె ? న న్నేల పీడింప నైతి ? ” వనుచు
 నడుగ, పక్కన నవ్వుచు ననియె నతఁడు.

“ విబుధు లెల్లరు సేవింప విభవ మొప్ప
 నెంజికొండపై నీవిఁ గూర్చుండు నీవు
 అడవిలో నొక్కమడుఁగున నడఁగియుంట
 నాదుమహిమంబు గాక యిం కేది గలదు ? ”

సూరకవి - క్షత్రియుఁడు

హస్తమున నొక్కతాటాకుపుస్తకంబు
దాల్చి చనుచుండె నొకకవితల్లజుండు;
వానిఁ బొడఁగని “ యీవేళ వర్జ్య మెప్పు? ”
డనుచు క్షత్రియుఁ డొక్కరుఁ డడిగె నతని.

అనుడు, వెఱఁ గంది కవివర్యుఁ డనియె నిట్లుః
“ కవివరుల గుండె లల్లాడ కవిత చెప్ప
వేరు గాంచిన అడిదము సూరకవిని,
తిథులు చెప్పఁగ నేను నైదికుండఁ గాను. ”

“ భార మైనట్టి యొకపెద్దిభారతంబు
వంటి గ్రంథము చే దాల్చి, వర్జ్య మెపుడొ
చెప్పలే నని నుడువుట సిగ్గు గాదె? ”
అనుచు క్షత్రియుఁ డతని హాస్యంబు చేసె.

ఒకదినంబున క్షత్రియుఁ దునయనేళ
 ఖడ్గ మొక్కటి కరమున కరము మెఱయ,
 వడి హుటాహుటినడలతో నడచుచుండ,
 సూరకవి చూచి యాతనిఁ జేర నరిగి.

“ ఓయి నా కీవు క్షురకర్మ చేయు గలవె ? ”
 అనుచు ప్రశ్నింప, క్షత్రియుఁ డలుక గదుర
 “ కనులు గానవ ? నీ కింత కావరంబ !
 మూఢుఁడా ! నేను మంగలివాఁడ నటర ? ”

అంచు గద్దెంప, చాలు శాంతించు మయ్య !
 ఇంత పొడవైన కత్తి నీచెంత నుండ
 ఔర ! క్షురకర్మ నైన చేయంగ లేవె ?
 అనుచు నెంచితి ” నని కవి యపహసించె.

సూరకవి - బంధువుఁడు

తన్ను కుక్కలు వెన్నంటి తఱుమ తఱుమ,
సూరకవి యొక్కది నమున పాఠిపోయి
ఎట్టా తప్పించుకొనివచ్చి తుట్టతుదకు
జొచ్చె నొకయిల్లు నిట్టూర్పు పుచ్చి కొనుచు.

వాని నెట్లు త్రేన నవమానపఱుప నెంచి
బందుగుఁ డొకండు దొరకెఁ గా సం దటంచు

“ బావ ! ఇది యేమి ? గాడిదవలెను బెదరి
పరుగువాటితి ” వని వాని పరిహసించె.

“ శ్వాసభయమున పరుగెత్తి వచ్చినాఁడ
శీఘ్రముగ నింక మందలోఁ జేరుకొంటి,
కాన నిప్పుడు ధైర్యంబు కలిగె ” నంచు
బదులు పలికెను కవి యంత బందుగునకు.

చంద్రోదయము

అంబరం బను కమలాకరంబునందు
కైరవంబుల కైవడి తార లలర,
అందు విహరించు కొదమరాయంచ యనఁగ
నిండుచంద్రుఁడు కన్నులపండు వయ్యె.

పొంచి తెర వెన్న దాఁగి దోబూచులాడు
ముద్దు గులికెడు పసిపాపమొగము ఫ్రాలె,
కారుమబ్బులసందునఁ గాన నగుచు
ఇందుబింబము లోచనానంద మయ్యె.

అంబరం బను నీలిపల్లెంబునందు
అక్షతలు ఫ్రాలె నక్షత్రకాళి మొఱయ,
తేజరిల్లెడు కపురంపుదీప మనఁగ
నిండుచంద్రుఁడు కన్నులపండు వయ్యె.

పానవట్టము తూరుపుపర్వతంబు,
 దీపికారాజి తారలు, ధూప మిరులు
 గా వెలుంగఁగ, స్ఫటికలింగంబొ యనఁగ
 నిండుచంద్రుఁడు కన్నులపండు వయ్యె.

చిమ్మచీకటికోప్పల చెత్తవీసాఁడ
 బగ్గుబగున మండెడి యగ్ని వూలే
 ఉడయరాగంపుకాంతుల నుజ్వలించి
 ఇందుబింబము లోచనానంద మయ్యె.

వెన్నెల యనంగ రాత్రి నా వెలయు తనదు
 పత్నులిరువుర మెచ్చులఁ బడయఁ గోరి
 తెలుపు నలుపులు గలమేనే నలరే ననఁగ
 నిండుచంద్రుఁడు కన్నులపండు వయ్యె.

మెల్లమెల్లన చిటుచేప లెల్ల మ్రింగి
 పెద్దచేప క్రమంబుగ వెరిగినట్లు,
 విన్నుకడలిని చుక్కలు సన్నగిల్ల
 అంతకంతకు చందురుఁ డగ్గలించె.

తార లను ముత్తియంబుల నేరి తీయ
 సమయనావికుఁ జాకాశజలధియందు
 వెడలి చనుచున్న చక్కని పడవ యనఁగ
 విదియచందురుఁ డందమై వెలయుచుండె.

నలువ మరుసకు నభ మను పలకమీఁద
 సుద్దచేఁ బట్టి వ్రాసిన నున్న లనఁగ
 తారకారాజ యొప్ప, 'అ' కార మనఁగ
 అర్థచంద్రుఁడు విసీమిమై నలరుచుండె.

నీలిగోళంబు రేకపైఁ దేలియాడ
 కొదమజాబిల్లి రాజిలై చదలయందు,
 పాలకడలిని తరిగొండ లీలఁ దాల్చు
 ఆదికచ్చపమూర్తితో నవఘళించి.

ఆఁ బోతు

వెల్లయేనుంగుగున్న నా, విభవ మొప్ప
గోపురంబును బోలిన మూపురంబు
గలిగి, నగరవీధులవెంటఁ గదలియాడి,
ఒకరిజ్ఞోలికిఁ బోవక, ఒకరిచేత
నదలుపులను బడక, యథేచ్ఛానురీతి
నిబ్బరంబుగ నత్తాడి, యుబ్బు మెఱయ
అంగడులను జొచ్చి, పురజను లాదరమున
తనివి తీఱఁగ బెట్టెడి ధాన్యములను
నోరినిండఁగ నిరికించి యారగించి,
కూర్మిమై వారు గంగడోల్ గోకుచుండ,
మోర సారించి యొయ్యారముగను నిలిచి,
కనుల నరమోడ్చి పరవశంబునను జొక్కి,
సెలవులను మూఁగు నడవియీఁగలు కలంగి
బెదర, నాఁబోతు గుఱకలు వెట్టుచుండె.

